

Adama meñzeş adamlar

Category: Kitapcy, Oýlanmalar, Romanlar

написано kitapcy | 26 января, 2025

Adama meñzeş adamlar ADAMA MEÑZEŞ ADAMLAR



Men size adama meñzeş haýwanlar diýip biljek däl. Oña meniň öňden ata-babam tarapyndan berlen terbiýe ýol bermeýä. Men size Adama meñzeş adamlar diýip ýüzlenýän! Heeeeý adamjyklar diýesimem gelýa arasynda. Emma bu hem aşa duýguçyllyk boljak. Eý Adama meñzeş adamlar! Adama meñzeş haýwanlar diýmeýänimiň ýene bir sebabi bar. Siz adam jemgyýeti hiç wagtda haýwanlar jemgyýeti ýaly bolup bilmersiňiz.

Meniň sowukganlyk bilen size ýüzlenýänimi sizem gyzmanyrak kabul edeweriň!

Bir mugallym bar eken. Okuwçysy halys gepe düşünmän içini ýakan wagty Aý, adam çagasy, düşünäýsene diýip özelenip jowranýan eken. Okuwçy üçin bolsa ol, «Eý haýwan çagasy» diýip duýulýan eken.

Umuman, men siziň köpüňiziň Hakykaty eşitmäge taýyn däldigiňizi duýdum. Hakykaty eşitmäge taýyn bolmadyk halyňyza hakykaty aýtmagymy talap edýäňiz, Hakykaty eşidibem gaty görýäňiz. Men size düşünmedim. Megerem siz hiç wagtam hakykaty eşitmäge taýyn bolmarsyňyz öýdýän. Men size düşündim. Siz hakykaty aýtmagymy talap eden bolup maña yrsaraýan bolmagyňyzam mümkin.

Adam jemgyýeti näçe müň ýyldan bäri bar bolsa, şonça döwürde adam adamy gul edýär. Orta asyr baronlarynyň aw itleriniň güjüklərini emdirmek üçin ýörite eneke aýal tutandyklaryny okapdym. Häzirem üýtgän zat ýok. Gazada çagalary öldürýärler, umuman adamlary keýpine gyran ýaly gyrýarlar. Siwilizlenen Ýewropalar amerikalara sungat derejesinde amala aşyrylýan gyrgynçylyga tomaşa edýär.

Bu ýagdaý öňem bolupdy, ýene-de bolar.

Emma haýwan jemgyýeti hiç wagt haýwanhorluk edenok, ýagny möjek möjegi iyenok, şir şiri iyenok. Bu birinjiden ikinjiden bolsa, adamlaryň taşlan çagalaryny hem öz çagalarynyň arasynda emdirip, ekläp ese-boýa galdyrýan möjekleri Kiplinginiň romanlaryndan okamak gerek däl. Türkmenistanyň demirgazyk etraplarynda möjek maşgalasynyň arasyndan tapylan oglanjyk Juma Jumaýewiç Jumaýew kimiň ýadynda. Ony öz mähriban möjekleriniň arasyndan «halas eden» adam jemgyýeti özüniň swilizlenen dünýäsinde türkmen Mauglisiniň ýalňyzlykdan psihdispanserde ýalňyzlykda ýogalmagynyň şaýady boldy.

Ýok, Siz hiç mahalama haýwanlar ýaly bolup bilmersiňiz. Siz Adamyň çagasy, adamlygyňyza hem galarsyňyz. Adam ataňyz ýaly hemişe ýalňyş işläp yaşarsyňyz. Emma Adamyň sizden tapawudy o pahyr bilmän, gepe gidip hata etdi. A Siz edýän her bir hataňyzy bilip durup edýärsiňiz.

P.S.

Hatda ki özara gepleşeniňizde hem ikiyüzlülük edip, ýene söhbetiňiziň lezzetini görýäňiz. Gaty gaharyňyz gelende hapa sögünýäňiz, ejeňi, bajyňy diýip, mukaddes zatlara ýetip bilýäňiz. Ynsanyň uýat yeri diýýän jyns organlarynyň müňýyllardan gelýän adyny agzamagam siziň üçin ahlaksyzlyk diýip netije çykaryp bilýäňiz. Şu siziň ýeten derejäňiz-dä.

Isgender MÄLIK. Oýlanmalar